

पंजाब वेब डी 23/8/2018

लेखा एव अंकेक्षण में बेहतर काम करने पर 27 निकाय सम्मानित



कृषि अनुसंधान केन्द्र दुर्गापुरा में आयोजित सम्मान समारोह में प्रशस्ति पत्र देकर सम्मानित करते नगरीय विकास मंत्री श्रीचंद कृपलानी और डीएलबी डायरेक्टर पवन अरोड़ा।

जयपुर, (कांस): लेखा एव अंकेक्षण में बेहतर कार्य करने पर स्वायत्त शासन विभाग के 3 अधिकारियों सहित 27 नगरीय निकाय को किया सम्मानित। स्वायत्त शासन विभाग एवं जनाग्रह सेन्टर फॉर सिटीजनशिप एण्ड डेमोक्रेसी, बेंगलुरु के संयुक्त तत्वावधान सम्मानित करने के लिए ये कार्यक्रम आयोजित किया।

कृषि अनुसंधान केन्द्र दुर्गापुरा में आयोजित इस सम्मान समारोह में नगरीय विकास मंत्री श्रीचंद कृपलानी ने बताया कि प्रदेश की निकायों में दोहरी लेखा पद्धति एवं लेखा व अंकेक्षण की व्यवस्था व्यवस्थित रूप से लागू होने से निकाय आर्थिक रूप से सुदृढ़ हुई।

उन्होंने बताया कि कोई भी संस्था दुकान, फैक्ट्री, कम्पनी जब ही बेहतर रूप से चल सकती है, जबकि उसका लेखा व अंकेक्षण का कार्य सुदृढ़ रूप से हो।

इस दौरान समारोह में स्वायत्त शासन विभाग के निदेशक पवन अरोड़ा, अतिरिक्त निदेशक मुकेश कुमार मीणा, मुख्य कार्यकारी अधिकारी जनाग्रह श्रीकांथ विश्वनाथन, भरतपुर नगर निगम के महापौर शिव सिंह, जोधपुर नगर निगम के महापौर घनश्याम ओझा एवं उदयपुर नगर निगम के महापौर चन्द्र सिंह कोठारी एवं सभी नगरीय निकायों के अध्यक्ष, सभापति, आयुक्त और अन्य अधिकारी मौजूद थे।